



FESTI SOLENNI LI JSIRU
FIL-PARROĊĊA TA' L-IMQABBA
F'GIEH

SANTA MARIJA
PATRUNA TAR-RAHAL

30 TA' LULJU SAT-22 TA' AWISSU, 1965.

P R O G R A M M

FESTI FIL-KNISJA

30 ta' Lulju — Ftuh tal-Kwindiċina

Fis-6.15 p.m. Għasar solenni. Fis-7.00 p.m. Quddiesa, Kurunella, Antifona u Barka Sagramentali.

8 ta' Awissu

Fil-4.30 p.m. Għasar solenni, Prietka, Kurunella, Antifona u Barka Sagramentali, Wara l-Barka jsir il-hruġ tal-Istatwa ta' S. Marija fil-Knisja. Kant tal-AVE MARIS STELLA u Antifona.

11 ta' Awissu — L-Ewwel Jum tat-Tridu

Fis-7.00 p.m. Għasar solenni, Prietka mill-W.R. Patri J.M. Ghigo S.J. Kurunella, Innu, Antifona u Barka Sagramentali.

12 ta' Awissu — It-Tieni Jum tat-Tridu

Fis-6.00 a.m. Quddiesa Kantata solenni. Fis-7.00 p.m. Tibda l-Funzjoni ta' fil-ghaxija. Kollox bhal jum ta' qabel.

13 ta' Awissu — L-Aħħar Jum tat-Tridu

Funzjonijiet u hinijiet bhal jum ta' qabel.

14 ta' Awissu — Lejlet il-Festa

Fis-7.30 a.m. Quddiesa Kantata solenni mill-Kappillan. Kant ta' TE DEUM bħala konklużjoni tat-Tridu Innu u Antifona. Fis-6.00 p.m. Translazzjoni solenni tar-Relikwija u Għasar solenni bil-mużika mill-Ill.mu u Rev.mu. Mons. Prof. Giuseppe Sapiano Ph.D., S.Th.D., H.E.L., Kompieta u Barka Sagramentali.

15 ta' Awissu — JUM IL-FESTA

F-4 00 a.m. Quddiesa Parrokkjali. Fil-5.30 a.m. Matutin solenni. Fis-6.00 a.m. Quddiesa letta bi Tqarbina Generali għall-Kbar. Fis-7.15 a.m. Quddiesa letta bi Tqarbina Generali għat-Tfal. 8.30 a.m. Kant ta' Terza u Quddiesa Kantata bil-mużika. Dun Karm Ghigo qassis novell mill-parroċċa iqaddes. Wara l-Evangelju l-Ill.mu u Rev.mu Mons. Em. Brincat M.B.E., J.C.D., Arċipriet tal-Kattidral, jinsegħ Panegirku ta' tifhir lil S. Marija Assunta. Wara l-quddiesa jkun hemm il-proċessjoni tat-Terza.

Fil-5.00 p.m. Ghasar solenni, Kompieta, Proċessjoni bl-Istatwa artistika ta' S. Marija Assunta u Barka Sagramentali. Il-funzjoni tkun kollha mmexxija minn Dun Ġużepp Bugeja, qassis novell mill-parroċċa.

Il-mużika tkun taht id-Direzzjoni tas-Surmast Vincenzo Bugeja.

Ninqedew b'din l-okkażjoni biex inheggu lin-nies tal-Parroċċa jidhlu fil-veru spirtu religjuż tal-Festa kif trid Omma l-Knisja Mqaddsa, u biex jersqu għall-Qrar u t-Tqarbin.

22 ta' Awissu — Ottava fuq il-Festa

Fis-6.30 p.m. Ghasar, Repożizzjoni tar-Relikwija, TE DEUM, u Barka Sagramentali.

TALBA QAWWIJA

BIEX WIEHED JAQLA' MINN GHAND

MARIJA

IL-GRAZZJI LI JIXTIEQ

miktuba minn San Bernard

Ftakar, o Vergni Marija kollok hniena, illi, kemm ilha wieqfa d-dinja, qatt ma nstama' li baqa' mnikket kull min fittex l-ghajnuna tieghek, kull min talbek b'fiduċja fil-hemm u s-slaieb tieghu. Hawn jiena mmela, mimli b'tama kbira fil-hniena tieghek, o Omm u Vergni tal-vergni, quddiemek ninxtehet, Lilek nghajjat u bhala msejken midneb nitlob l-ghajnuna tieghek. La tistmerx talbi, ja Omm il-Verb Inkarnat, iżda ismagħni kollok tieba u hennini.

(300 jum Indulġenza kull darba u, taht il-kondizzjonijiet tas-soltu, Indulġenza plenarja darba fix-xahar għal kull min jgħid din it-talba kuljum).

FESTI TA' BARRA

30 ta' Lulju — Wara l-Funzjoni tal-Knisja mixghela generali tal-faċċata tal-Knisja u tal-Każin **King George V**.

8 ta' Awissu — Wara l-hruġ tal-Istatwa ta' Santa Marija fil-Knisja, il-Banda lokali **King George V** taghmel marċijiet mat-toroq prinċipali tal-Imqabba u tesegwixxi programm fil-Pjazza tal-Knisja taht id-Direzzjoni tas-Surmast George Martin A.Mus. L.C.M. Mixghela tal-Knisja. Fit-8.00 p.m. Riċeviment fil-Każin **King George V** ad unur taż-żewġ qassisin godda tal-Imqabba Dun Ġuzepp Bugeja B.A, B.D., u Dun Karm Ghigo.

13 ta' Awissu. Kollox bhas-sini ta' qabel
14 ta' Awissu — **Lejlet il-Festa**

Fit-8.00 p.m. Mixghela generali tar-Rahal. Il-Baned **Queen Victoria** taż-żurrieq u **Paola** tar-Rahal Ġdid, wara li jferrhu t-toroq tal-Imqabba bil-marċijiet, jaghmlu programm fil-Pjazza tal-Knisja. Fl-10.00 p.m. Hruq ta' murtali tal-Kulur. Fil-11.00 p.m. Hruq tal-loghob tan-nar.

15 ta' Awissu — JUM IL-FESTA

Fl-4.00 a.m. Mixghela Generali. Fis-2.00 p.m. Minn fuq ir-Rediffusion il-Banda **King George V** ixxandar sett marċijiet godda u Innu lil S. Marija Assunta, versi tal-W.R. Patri J.M. Ghigo S.J. u muzika tas-Surmast George Martin. Ikantaw it-tenur Andrew Sapiano u l-Baritonu Joseph Bezzina flimkien ma' kor ta' xebbiet mill-Imqabba. 5.00 p.m. Il-Baned **Queen Victoria** u **Paola** jaghmlu marċijiet u jdoqqu programm fil-Pjazza tal-Knisja. Meta l-Proċessjoni tasal hdejn il-Każin **King George V** il-Banda **Queen Victoria** iddoqq l-Innu lil S. Marija Assunta li jkun gie mxandar aktar kmieni minn fuq ir-Rediffusion u li jkunu hadu sehem fih l-istess kantanti.

Min xhin tohroġ il-Proċessjoni bl-Istatwa sa kemm tidhol isir hruq ta' kaxxi infernali, murtali tal-kulur u sparar ta' bombi. Il-loghob tan-nar, il-kaxxi infernali u l-murtali l-ohra huma kollha maħduma mid-dilettanti tas-Soċjetà Santa Marija tal-Imqabba.

SANTA MARIJA — ITLOB GHALINA

Lux Press